

Gadym eýýamlaryň wagşyçylykly adam gynamalary

Category: Geň-taňsy wakalar, Kitapcy

написано kitapcy | 22 января, 2025

Gadym eýýamlaryň wagşyçylykly adam gynamalary

GADYM EÝÝAMLARYŇ WAGŞYLYKLY ADAM GYNAMALARY

Käbir jenaýatlara ölüm jezasyny bermek adamzat taryhy boýunça bolup gelen zat we häzirem käbir ýurtlarda dowam edip gelýär. Ýöne gadymy döwürlerde ulanylan käbir gynap öldürmeler günäkäriň öldürilmesinden ötri, onuň iniňi tisgindiriji wagşylyga duçar edilmegini üpjün edýärdi. Ynha, şolardan käbirleri:

■ Diriligine ýakmak

Orta asyrlarda katolik buthanasynyň kesgittän düzgün-tertibine garşy gidenleri ýa-da şeýtanyň alyna gitmekde aýyplananlary ýaklyp öldürmek ýoň bolupdyr. Günäkärler ýere uzynlygyna dikilen tagta daňylypdyr we aýagynyň astyna üýşürilen odunlar oda berlipdir. Netijede ölüme uçran bende aslynda ýanyp ölmezden oň köplenç ot tüssesinden ýa-da tomaşaçylaryň zyňýan daşlaryndan ýaña ölüpdir.

Belli alym Jordana Bruno hem şol ýowuz döwrüň ýaklyp öldürilen pidalarynyň biridir.

■ Gaýnan suwa atmak

Esasanam gallaplaryň (galp pul ýasaýanlar) garşysyna ulanylan bu jeza iki usulda amala aşyrylypdyr. Birinjisi: günäkärler gaýnag suwly ýa-da ýagly ullakan gazana birden zyňylypdyr. Günäkärler birden zyňylşy ýaly birdenem öler eken. Ikinjisi – günäkäri içi sowuk suwly ýa-da ýagly gazana atypdyrlar we gazany ýuwaş-ýuwaşdan gyzdyrypdyrlar. Gazana atylan günäkäriň ilki derisi sypyrylypdyr, soňra endamynyň ýaglary eräp

synalary gowrulypdyr.

■ Haça çüýlemek

Edilen etmişiň köpçülige sapak bolmagyny isleýän ygtyýarly wekiller günäkärleri haça çüýläp öldüripdirler. Bu jeza çäresi jezalandyrylýan ýalaňaçlanandan soň käte haça, käte soňa meňzeş agaja gerilip daňylmagy ýa-da çüýlenmegi bilen amala aşyrylýardy. Soňra günäkärler şol durşuna ölýänçä gemesatan bolup galypdyr. Maksat ölümiň kem-kemden we has yzaly bolmagyny gazanmakdy. Käte yzany artdyrmak üçin günäkärleriň aýaklaryny-da döwüpdirler.

■ Myhyň üstünde oturtmak

Başgalara sapak bolsun diýip edilen bu usulda hem günäkärler ýere dikilen ujy ýiti demir myha (gazyga) syhlanyp, şol durşuna ölýänçä galdyrylypdyr. Käte eýýäm jezalandyryp öldürilenleriň meýitleri edil şolar ýaly görnüşde myhyň ujuna saplanypdyr. Myha oturtma usuly haça çüýleme bilen deňeşdireniňde günäkäriň has çalt ölmegini üpjün edýärdi, şol bir wagtyň özünde ýesir düşen duşman esgerleriniň uzak wagta çekjek jezalandyrmalarynda jellatlaryň wagtyny tygşytlaýardy. "Myhly woýewoda" (Wlad Sepeş) ady bilenem tanalan "Drakula" lakamly Wlad III bu jeza usulyny iň köp ulananlaryň biridir.

■ Asmak, kesmek we parçalamak

Günäkäriň aňsat ölmegine ýol bermeýän we yzany güýçlendirýän bu usul orta asyrlaryň Angliýasynda watana dönüklük ýaly agyr etmiş edenlere garşy ulanylypdyr. Jezalandyrylýan kişiniň boýnundan ilki ýüp geçirilipdir we asylypdyr. Öldüm-öldümde ýere düşürilip el-aýaklary kesilipdir, içegesi daşyna çykarylypdyr we ölýänçä şol durşuna galdyrylypdyr. Synalaryň kesilmegi käte tygdyr kesiji serişdeler bilen amala aşyrylsa, käte başgarak usula ýüz urulypdyr, günäkäriň el-aýagy dürli tarapa çapdyryljak atlara baglanypdyr we atlara çekeledip bölek-bölek edilip öldürilipdir.

"V – Wendetta diýmekdir" atly romanyň sýužetine çeşme bolup

hyzmat eden Gaý Foks hem 1606-njy ýylda şýýdilip öldürilipdi.

■ Çarha daňmak

Bu jeza çäresinde günäkärleriň el-aýaklary döwülip ullakan agaç çarha daňylypdyr we ölýänça çarh aýlanar durupdyr.

"Fransiýanyň Robin Gudy" diýip tanalan fransuz garakçysy Lui-Dominik Burginon Kartuş hem 1721-nji ýylda şeýle usul bilen öldürilipdir.

■ Öküz heýkeline salyp goýmak

Günäkärler bürünçden ýasalan içi boş öküz heýkeliniň içine salnyp goýlupdyr. Onuň janhowluna demigip gygyrýan sesi heýkeliň içine ýerleşdirilen başga bir emel arkaly öküziň sesine meňzeş sese öwrülip jeza berlişige tomaşa edýän tutuş jemendäniň gulagynda ýaňlanypdyr. Ýagdaý birnäçe gün dowam edenden soň öküz heýkeliniň astynda ot ýakylypdyr we günäkär bende onuň içinde kem-kemden gowrulyp ölüpdir. Bu usul hakynda başga bir üns bermeli zat, olam munuň ilki rowaýat hökmünde dilden-dile düşmegi, soňra bu işe bilesigelijilik bilen garan käbir ygtyýarly wekiller tarapyndan hakyky durmuşda amala aşyrylmagydyr.

■ Topuň öňüne tutmak

XX asyryň başlarynda Hind okeanyňyň çäklerinde iňlis we portugal basybalyjylary tarapyndan amala aşyrylan bu usulda jezalandyrylan biçäreler arkanlygyna top okunyň niline daňylypdyr. Top atylansoň günäkäriň bedeni bölek-bölek bolup dumly-duşa syçrapdyr we töwerege syçran bölekler birin-birin ýygnaýlypdyr.

■ Hamyny soýmak

Juda gadymy döwürlere uzaýan bu usul häzir biziň gözümize gorkunç çäre bolup görünýändigine garamazdan, birmahallar giňden ýaýran jeza çäresi hökmünde ulanylypdyr. Hususanam gadymy assiriýalylarda ulanylan bu jeza çäresinde günäkärleriň

derisi ýüzülensoň şobada ölmän birnäçe gün azap çekip çabalana-çabalana gan gidip ýa-da infeksiýa düşüp ölüpdür. Beýik türkmen şahyry Seýit Nesimi hem 1417-nji ýylda hamy soýulyp şehit edilipdi. Magtymguly Pyragynyň Durdy şahyr bilen aýdyşan goşgusynda:

- Ol kim idi dabanyndan soýdular?
- Nesimini dabanyndan soýdular. –

diýen setirlerinden başga-da, Şeýdaýynyň "Gül-Senuber" dessanynda:

Nesiminiň derisini soýdular,
Saman dykyp, derwezede goýdular... –

- diýen setirlerde bu ýowuz jeza gynanç bilen agzalyp geçilýär.

■ Diriligine gömmek

Iň gadymy we iň meşhur ölüm jezalaryndan bolan diriligine gömmek taryhda birnäçe kowum tarapyndan ulanylypdyr we häzirem terroristler tarapyndan ulanylmaga dowam edýän ganhorçulykly usuldur.

■ Mör-möjeklere iýdirmek

Gadymy persler tarapyndan ulanylan bu jeza çäresinde günäkärler ilki çuw-ýalaňaçlygyna bir boş gaýygyň içine daňylypdyr we yzygiderli süýt, bal ýaly süýji nygmatlar iýdirilip-içirilipdir. Ahyrsoňunda gaýygyň içindäkileriň işdäsi bulanyp gusup hem-de iýip-içenleriniň täreti bilen töweregini doldurypdyr. Wagt geçmänkä gaýygyň hem içine, hem daşyna ary sürüsi goýberilipdir. Kem-kemden beýleki ownuk mör-möjeklerem çozuşyp başlapdyr. Mör-möjekler gaýygy dolduransoň jezalandyrylan bendäniň üstüne çyrşalan ballary iýipdirler. Munuň bilen birlikde onuň etlerinem gemripdirler, etiniň içine sümülipdirler we hatda ýumurtgalapdyrlar. Günäkär bende birnäçe hepde dowam eden yza-azapdan soň endamyna düşen

infeksiýadan ýaňa ölüp galypdyr.

■ Kül bilen demikdirmek

Bu jeza çäresi gadymy döwürlerde perslerde we ýewropalylar Amerika gadam basmazdan öň ýerli indeý taýpalarynda döwlete garşy jenaýat eden günäkärleriň garşysyna ulanylypdyr. Günäkärler kül bilen doldurylan otaga salnansoň otagdaky küller sowrulypdyr we günäkär kül tozgalarynyň içinde demigip ölüpdir.

■ Aç haýwanlara şam etmek

Ölüm jezasy berilmezden öň birnäçe gün aç saklanan ýyrtyjy haýwanlar boş meýdançanyň ortasyna atylan günäkäriň üstüne küşgürilipdir. Tomaşanyň has şüweleňli geçmegi üçin käte günäkärleriň eline özlerini goramak üçin ýarag hem berlipdir. Hususanam gadymy rimlilerde giňden ýaýran bu jezalandyrylyş usuly ilki-ilkiler rimli esgerleri jezalandyrmak üçin ulanylsa-da, soňabaka gullaryň we döwlete boýun sunmajak bolýan dini toparlaryň garşysyna ulanylypdyr.

■ Ölüm howply ýençme

Gadymy rimlilerde giňden ulanylan bu jeza çäresi ulanylanda gullar ýa-da günäkärler göreş meýdançasynnda gladiatorlaryň garşysyna çykarylypdyr we olar özlerine berilen ýaraglar bilen gladiatorlary öldürip başarsa diri galyp bilipdir. Mundan sag-salamat çykan günäkärleriň öňünde iki ýol goýlupdyr: ýa-ha söweşjeň goşuna goşulmak, ýa-da nobaty bilen birnäçe gladiator bilen garpyşyp, ahyrynda azatlygyny gazanmak.

■ Mazzatello ýa-da kelle owratmak

Çapgy ýassygy enjamynyň (gilotin) ulanylyp başlan döwrüne çenli daşyň ýa-da tagtanyň üstüne ýatyrylan günäkäriň kellesi jelladyň ýokardan inderen agyr gürzüsi bilen mynjyradylpdyr. Kämahal günäkärler gürzi bilen urulansoňam ölmän galypdyr we diňe akyl-huşuny ýitiripdir. Şonuň üçin agyr urga uçrandan soň

günäkäriň damagy çalnypdyr.

Internet maglumatlary esasynda taýýarlandy.

Geň-taňsy wakalar